




మరో సావిత్రి కథ

సావిత్రి ఆమె భర్త బాలకృష్ణ తమ మొదటి పెళ్ళిరోజు వండుగ సంతోషంగా జరుపుకొంటున్నారు. వారి వివాహం 14 జులై 1975న జరిగింది. బాలకృష్ణ తండ్రి దుర్గాచరణ్ మహాంతి రైతు. ఆ కుటుంబం అంటే అందరికీ గౌరవం. బాలకృష్ణ మహాంతి “బొకారో స్టీల్ ప్లాంట్” లో పనిచేస్తున్నాడు.

కొత్తకాపురం - అంతా ఆనందమే. నమస్యలంటే ఏమిటో వాళ్ళకు తెలియదు. సావిత్రి సౌందర్యం చూస్తుంటే భర్తకు వెర్రెత్తి పోతుంది. సావిత్రికి తండ్రి లేడు. పెదనాన్న ఆమె కాపరానికి వచ్చిన ఎనిమిది నెలల్లో రెండుసార్లు వచ్చి చూసి వెళ్ళాడు. సావిత్రి తల్లి పేరు శాంతిలత. తనకూతురు జీవితం సుఖవంతంగా ఉన్నదని విన్న ఆమె ఆనందానికి అంతులేదు.

శాంతిలత భర్త అంటే సావిత్రి తండ్రి కటక్ దగ్గర మేఘా అనే గ్రామంలో జన్మించాడు. చాకుండా టెలిఫోన్ డిపార్ట్మెంట్ లో లైన్ మెన్ గా పనిచేస్తున్నప్పుడు అతనికి ఒక అనాథ ముస్లిం బాలికతో పరిచయం అయింది. ఆమె అద్వితీయ సౌందర్యానికి ముగ్ధుడై, ఆమె ను వివాహం చేసుకున్నాడు. ఆమె పేరు మార్చి శాంతిలత అని పెట్టాడు. అతన్ని, అతని కుటుంబాన్ని కులం వెలివేసింది. అతను లక్ష్య పెట్టలేదు.

వారి ప్రేమ ఫలంగా సావిత్రి జన్మించింది. సావిత్రి తల్లిలాగే అందమైనది. కూతుర్ని చూస్తూ “శాంతి! మనం తప్ప చేశామేమో ననిపిస్తుంది. ఒక వేళ మన అమ్మాయిని ఇటు హిందువులూ, అటు ముస్లిములు కూడా పెళ్ళి చేసుకోవటానికి ఇష్టపడకపోతే, మంచి సంబంధం రాకపోతే? ఈ బంగారు బొమ్మను ఏంచేయాలి ? ఏ వెధవనో”

శాంతి భర్తనోరు మూసేది అలా అంటున్నప్పుడు. . . ఆమె కళ్ళలో మెరిసే తడి చూసి అతను మాట మార్చేవాడు. సావిత్రి తొమ్మిదో తరగతి చదువుతూ ఉన్నప్పుడు తండ్రి పోయాడు. శాంతిలత మరోసారి దిక్కులేని పక్షి అయింది. పెగా ఆమె మీద బిడ్డను పెంచాల్సిన బాధ్యత ఒకటి ఉంది శాంతిలతకు ఆ పరిస్థితిలో కూడా అత్త వారొట్టో స్థానం దొరకలేదు. కాని ఆమె పెద్ద బావగారికి శాంతిలత అంటే జాలి కలిగింది. అతని పేరు కూడా చరన్ మహాంతి. అతను కటక్ లో శాంతిలతనూ, సావిత్రిని తన దగ్గర పెట్టుకొని వాళ్ళ బరువు బాధ్యతల్ని తన భుజాలమీద వేసుకున్నాడు.

సావిత్రికి తన తల్లి వివాహానికి ముందు ముస్లిం అని తెలుసు. అయినా ఆమెదృష్టిలో అదో ప్రధానమైన విషయంగా ఏనాడూ అనిపించలేదు.

ఒకరోజు అమాయకంగా సావిత్రి తన తల్లి ముస్లిం స్త్రీ అనీ, ఆమెను వివాహం చేసుకోవడంవల్ల తన తండ్రికి కుటుంబంలో స్థానం లేకుండాపోయిందని భర్తతో చెప్పింది. తన తండ్రి గొప్పతనాన్నీ త్యాగాన్నీ పొగుడుతూ చెప్పింది,

ఆ రాత్రి బాలకృష్ణ మహాంతి ఆ విషయం గురించి ఏమీ మాట్లాడలేదు. విని ఊరుకొన్నాడు.

రెండోరోజు ఉదయం భార్యతో ఎడముఖం పెడముఖంగా ప్రవర్తించాడు. భోజనం చేయకుండా ఆఫీసుకు వెళ్ళిపోయాడు. సావిత్రికి భర్త అలా ప్రవర్తించడానికి కారణం తెలియలేదు. తన వల్ల ఏదో పొరపాటు జరిగి వుంటుందను కున్నది. ఆ రోజు ఆమె కూడా భోజనం చెయ్యలేదు. “నావల్ల తప్పు ఏదైనా జరిగి వుంటే క్షమించండి.” అన్నది సావిత్రి దాదాపు ఏడుస్తూ బాగా పొద్దుపోయి ఇంటికి చేరిన భర్తతో.

“తప్పు నీది కాదు. మీ పెదనాన్నది. పెళ్ళికి ముందు మీ అమ్మ జాతి గురించి చెప్పలేదు. పైగా నువ్వు మెట్రిక్ వరకు చదివావని కూడా చెప్పాడు.” కోవంగా అన్నాడు బాలకృష్ణ

“పెళ్ళిలో కొన్ని చిన్న చిన్న అబద్ధాలు అందరూ చెబుతారు” అన్నది సావిత్రి. “అవును చెప్తారు. అందుకే నువ్వు అమ్మ దగ్గరకే వెళ్ళు. నేను మళ్ళీ పెళ్ళి చేసుకుంటాను. నీకంటే అందమైనదాన్ని, ఎక్కువ చదువుకున్నదాన్ని చేసుకోగలను తెలుసా?”

సావిత్రి ఏడ్చింది. భర్త కాళ్ళు వట్టుకొని ఏడ్చింది. కాని బాలకృష్ణ మనసు కరగలేదు. సావిత్రి తల్లి దగ్గరకు వెళ్ళక తప్పలేదు. సావిత్రి పెదనాన్న వరుగువరుగున వచ్చాడు. అల్లుడికి ఎంతగానో చెప్పిచూశాడు. చివరకు నిరాశతో తిరుగుముఖం పట్టాడు.

రెండేళ్ళు గడిచిపోయాయి. అయినా సావిత్రిని భర్త తీసుకు వెళ్ళలేదు.

సావిత్రి పెదనాన్న కాళీచరణ్ మహాంతి కోర్టులో దావావేశాడు. సావిత్రి జీవన భృతిగా కొంత డబ్బు నెలనెలకూ అతని జీతంలోనుంచి ఇప్పించవలసిందిగా కోర్టును అర్థించాడు.

కోర్టు నుండి 'భర్తకు ప్రతినెలా అతని జీతం నుంచి 400 రూపాయలు సావిత్రికి ఎందుకు ఇప్పించనూడదో సంజాయిషీ ఇచ్చుకో' మంటూ నోటీసు అందినది. అతను గాభరాగా కటక్ వెళ్ళాడు. లాయర్ను పెట్టుకున్నాడు. అయినా కోర్టు తీర్పు సావిత్రి వక్షంగానే వచ్చింది. అప్పుడు మరో అర్జీ తను సావిత్రితో కాపురం చెయ్యటానికి సిద్ధంగా వున్నాననీ, ఇద్దరిమధ్యా రాజీ కుదర్చమనీ కోర్టువారిముందు సమర్పించుకున్నాడు.

ఇద్దరికి రాజీ కుదిర్చింది న్యాయాలయం. కాని వాళ్ళ మనసులు మాత్రం రాజీపడలేదు. సావిత్రి భర్తతో బొకారో వచ్చింది. బాలకృష్ణ భార్యతో మనసువిప్పి మాట్లాడేవాడు కాడు. అప్పుడప్పుడు ఏదో వంకతో కొట్టేవాడు. సావిత్రి అన్నీ సహించింది.

ఒక రోజు సావిత్రి భర్తతో తను తల్లి కాబోతున్నట్లు జంకుతూ చెప్పింది.

“నిజంగా?” ఎంతో సంతోషంగా అడిగాడు బాలకృష్ణ. అతను ఆ రోజునుంచి సావిత్రిని బాధించడం మానేశాడు. సావిత్రి సంతోషానికి అవధులు లేవు.

14 ఆగష్టు 1979. ఆరోజు శ్రీకృష్ణ జన్మాష్టమి సావిత్రి ఉపవాసం వున్నది. అర్ధరాత్రి శ్రీకృష్ణజన్మ సమయం తర్వాతనే ప్రసాదం తీసుకోవడానికి నిశ్చయించుకున్నది.

“ఇవాళ గుడికి వెడదామా?” సావిత్రి అప్పుడే ఇంటికి వచ్చిన భర్తను అడిగింది.

“అలాగే ఇంకా చాలా సమయం వుంది. విశ్రాంతి తీసుకో:” అన్నాడు బాలకృష్ణ.

అప్పుడే వాకిలి ముందు స్కూటర్ ఆగింది.

“నాప్రెండ్సు వచ్చినట్టున్నారు. మూడు టీ తీసుకురా:” అంటూ బయటికి వచ్చాడు బాలకృష్ణ.

సావిత్రి టీ కప్పులతో డ్రాయింగ్ రూంలోకి వచ్చింది. అగంతు కుల్లో ఒకడు సావిత్రిని కళ్ళతోనే తినేస్తున్నట్టు చూడసాగాడు. సావిత్రికి ఎలాగో అనిపించింది. టీ కప్పులు టీపాయ్ మీద పెట్టేసి లోవలకు వెళ్ళిపోయింది.

మరో గంట తర్వాత భర్త భార్యను గుడికి తీసుకెళ్ళాడు. సావిత్రి గుళ్లో పూజ ముగించుకొని బయటకు వచ్చేసరికి ఆమె భర్త అంతకుముందు తమ ఇంటికి వచ్చిన వాళ్ళతో మాట్లాడుతూ కన్పించాడు. సావిత్రిని చూడగానే బాలకృష్ణ ఆమె దగ్గరకు వచ్చాడు. ఆ ఇద్దరూ స్కూటర్ ఎక్కి వెళ్ళిపోయారు.

బాలకృష్ణ ఇంటికి రెండు దారులున్నాయి. మట్టిబాటవైపు నడుస్తున్న బాలకృష్ణతో “ఇటెందుకూ? మంచిరోడ్డు వుండగా? పైగా ఆ దారిలో లైటు కూడా వుండవ్” అన్నది సావిత్రి.

“కొద్దిదూరమే చీకటి ఆ తర్వాత లైటున్నా. .ఇటు వెళ్తే మన ఇంటికి త్వరగా వెళ్ళొచ్చు. నేనుండగా నీకు భయమేమిటోయ్” అన్నాడు బాలకృష్ణ ముందుకు నడుస్తూ.

సావిత్రి భర్తను అనుసరించింది.

చిన్న కాలువ అడ్డం వచ్చింది. బాలకృష్ణ గబ గబా అవతలి ఒడ్డుకు వెళ్ళిపోయాడు. సావిత్రి వంగి చెవులు చేత్తో వట్టుకుని లేచింది. ముందుకు అడుగు వేయబోయి ఏదో తగిలినట్టు పడబోయి తమాయించు

కున్నది. గిరునవెనక్కి తిరిగింది. స్కూటరు, దాని వక్కవే ఆ ఇద్దరు యువకులు నిల్చుని కన్పించారు. భయంతో భర్తను కేకలుపెట్టిపిల్చింది. బాలకృష్ణ అవతలి ఒడ్డునుంచి కాలవ దాటి గబగబా వచ్చాడు. కాని ఆమెను వాళ్ళనుంచి రక్షించడానికి మాత్రం కాదు. ముగ్గురూ కలిసి సావిత్రిని హత్యచేశారు.

బాలకృష్ణ ఏడుస్తూ తన ఇంటి వక్కవే ఉన్న స్నేహితుడితో, ఎవరో దుండగులు తన భార్యను స్కూటర్ మీద ఎక్కించుకొని పారి పోయారనీ, తనను గాయపర్చారని చెప్పాడు. అతని స్నేహితుడు వెంటనే తన కార్లో బాలకృష్ణను ఎక్కించుకొని పోలీసు స్టేషనుకు వెళ్ళాడు. కంప్లెయింట్ రాసిచ్చాడు.

అందరూ ఘటనా స్థలానికి వచ్చారు. అక్కడ ఒక స్త్రీ రక్తపు మడుగులో బోల్లాపడి ఉన్నది. గాజులు వగిలి ఉన్నాయి.

ఇన్ స్పెక్టర్ బాలకృష్ణకోసం వెనక్కి తిరిగి చూశాడు. అతను కారును అనుకును నిల్చుని సిగరెట్ తాగుతున్నాడు. అతని ముఖంలో ఎటువంటి బాధా కన్పించలేదు. ఇన్ స్పెక్టర్ కు ఆశ్చర్యం వేసింది.

“బాలకృష్ణగారూ! ఇలా రండి! ఈమె మీభార్యో కాదో చూడండి అన్నాడు ఇన్ స్పెక్టర్ బాలకృష్ణతో.

బాలకృష్ణ సిగరెట్ కింద పడేశాడు. చెప్ప కాలుతో దాన్ని నలిపి ఆర్పాడు.

ఇన్ స్పెక్టర్ టార్చి బాలకృష్ణ మీదకు వేశాడు.

మిస్టర్ బాలకృష్ణా! ఆ చొక్కామీద రక్తపు మరకలేమిటో చెప్పగలరా?”

బాలకృష్ణ తృళివడ్డాడు. అంతలోనే సర్దుకున్నాడు.

“ఆ దుండగుల నుంచి తప్పించుకొని పారిపోతూ వడ్డాను. దెబ్బ తగిలింది” అన్నాడు బాలకృష్ణ

“ఏదీ ఆ దెబ్బ చూపించండి!” దగ్గరగా వచ్చి అడిగాడు ఇన్స్పెక్టరు.

బాలకృష్ణ గాబరా వడ్డాడు.

తన అవరాధం అంగీకరించాడు. ఇదు వేల రూపాయలు ఇచ్చి ఆ ఇద్దర్నీ సావిత్రి హత్యకు నియమించినట్టుగా అంగీకరించాడు. తన భార్యను చంపించడానికే, వాళ్ళిద్దర్నీ ఆరోజు గుడికి వేళ్ళేముందుఇంటికి ఆహ్వానించినట్టుగా ఒప్పుకున్నాడు.

కేసు కోర్టులో జరుగుతూ ఉండగానే బాలకృష్ణకు మతిభ్రమణ కలిగింది. పిచ్చి ఆసుపత్రిలో చేర్పించారు. ఇప్పటికీ అతను ఆ ఆసుపత్రిలోనే వున్నాడు.

తను చేసిన పనికి అతనిలో పశ్చాత్తాపం కలిగి వుండాలి. బాధపడి వుండాలి. అందుకే బహుశా అతనికి మతిభ్రమణం కలిగింది.

ఒకనాడు సావిత్రి చనిపోయిన భర్తను యముడితో పోరాడి బ్రతికించుకున్నట్టు మన పురాణాలు చెబుతున్నాయి.

ఈనాటి సావిత్రిని భర్తే కిరాయి గూండాలచేత చంపిస్తున్నాడు.